

ہیں بعد اُن گا فرائض افسران ناہ سونپن گی کائے شک موجود نی ہے تے یاہ مدت پوری ہون سنگ جموں کشمیر مانہ ترے سطحی پنچانتی راج نظام کوپوہ باب اپنا اختتام ور پُچ گیو ہے۔

JAMMU SRINAGAR VANDE BHARAT

شمالی ریلوے گو جموں ریلوے ڈویژن، جموں-سرینگر بشکار وندے بھارت ایکسپریس چلان گا آخری مرحلہ ور پُچ گیو ہے۔ آکاشوانی جموں گا نمائندہ غی اطلاع غے مطابق جموں ریلوے ڈویژن گا سنئیر ڈویژنل کمرشل منیجر اُچیت سنگل نے اظہار کیو ہے جے آئندہ چھٹیاں گا سیزن تیں پہلاں ہی مذکورہ خدمات غی بحالی واسطے کوشش جاری ہیں اُنہاں نے مزید اس طرح کہیو۔۔۔۔ قابل ذکر ہے جے جموں ریلوے اسٹیشن پر ریلوے پلیٹ فارم تے نویں تعمیر ہو رنی عمارتاں گو کم وی تیزی سنگ جاری تے ریلوے حکام گو کہنو ہے جے یوہ رواں سال گے اندر ہی مکمل کیو جے غو۔

WILD LIFE UDH

ادھمپور مانہ ضلع قانونی خدمات بارے اتھارٹی تے محکمہ تحفظ جنگلی حیات جموں کشمیر نے آپسی سنجیالی سنگ ٹانڈے راکھ پارک ادھمپور گا مقام ور ایک روزہ تربیتی پروگرام غو انعقاد کیو۔ جس مانہ جانوراں غا حملان تیں بچن تے بچاؤ کاروانی بارے تفصیلاً جانکاری دتی گئی۔ اس پروگرام مانہ طلبای مقامی لوکاں تے وغیرہ نے برا جوش وجزبہ سنگ حصو لیو اس موقع ور محکمہ جنگلی حیاتیات ادھمپور گا ریجن افسر مہیش ابرال نے آکاشوانی سنگ گل کرتا واں اس طرح کہیو۔۔۔۔

SMVDSB MUSEUM

شری ماتا ویشنو دیوی شرانین بورڈ نے مجوزہ انٹرنیشنل گوڈس میوزیم واسطے ایک خصوصی آن لائن پورٹل شروع کیو ہے جہیڑو اس منصوبہ غی ایک اہم پیش رفت ہے۔ یوہ پورٹل شرانین بورڈ غی 76 ویں میٹنگ مانہ منظوری تیں بعد شروع کیو گیو، جس غی صدارت لیفٹیننٹ گورنر منوج سنہا نے کی، جہیڑا شرانین بورڈ گا چنرمین وی ہیں۔ یوہ خصوصی پورٹل میوزیم غا قیام واسطے ماہرین تے عوام غی آراء تے تجاویز حاصل کرن واسطے بنایو گیو ہے۔ اس عالمی معیار غا عجائب گھر مانہ دیوی غی روحانی، ثقافتی تے تاریخی اہمیت تے شکتی غی روایت نانہ پیش کیو جے غو۔ اس بارے مزید معلومات دیتا واں شری ماتا ویشنو دیوی شرانین بورڈ گا سی۔ای۔او سچن کمار ویشیا نے اس طرح کہیو۔۔۔۔

DTL CISR

ڈرگ ٹسٹنگ لیباٹری، ڈی۔ٹی۔ایل ایک ادویات غی جانچ کرن آلی لیباٹری ہے۔ جہیڑی سی۔ایس۔آئی۔آرم انڈیشن انسٹی ٹیوٹ آف انٹیگریٹڈ میڈیسن، جموں مانہ موجود ہے۔ یوہ ایک جدید ترین ادارو ہے جہیڑو ادویات تے خام مواد غا معیار، شناخت تے حفاظت نانہ یقینی بناوے۔ یاہ لیباٹری 2017 مانہ قائم کی گئی تھی تے

جدید مشیناں تے ٹیکنالوجی غے ذریعے عالمی معیار غے مطابق تجرباتی جانچ فراہم کرے۔ یوہ ادارو ادویات خام مواد، فعال کیمیائی اجزاء تے جراثیم تیں پاک طبی آلات غی جانچ کرے تے صحت غا شعبہ تے عوامی حفاظت نانہ بہتر بنان مانہ مدد دے۔ یاہ لیبارٹری بین العوامی معیار غے مطابق کم کرے، جس مانہ آئی۔ ایس۔ او۔۔۔۔۔ آئی۔ ای۔ سی۔۔۔۔۔ 17025-2017 غی منظوری، جی۔ ایل۔ پی اصولاں غی پابندی تے حفاظت غا معیار 2 غو سرٹفکیٹ شامل ہے۔ ڈی۔ ٹی۔ ایل، دوانیاں غو تجربہ، جدت تے معیار نانہ یقینی بنان مانہ اعلیٰ کارکردگی غی مثال ہے۔

NYEP DODA

ضلع انتظامیہ ڈوڈہ نے نیشنل یوتھ ایکسچینج پروگرام غے تحت ایک پرچم کشائی تقریب غو اہتمام کرے طلبہ نانہ پنجاب غی لولی پروفیشنل یونیورسٹی گا دورہ ور روانہ کیو۔ ان طلبہ نانہ ضلع ترقیاتی کمشنر ڈوڈہ کرشن لال نے روانہ کیو۔ اس دورہ غو مقصد طلبہ مانہ ثقافتی تبادلہ قومی یکجہتی تے قیادت گا جذبہ نانہ فروغ دینو ہے۔ اس موقع ور ضلع ترقیاتی کمشنر نے طلبہ نانہ تاکید کی ہے جسے اس دورہ تیں بھر پور فائدو حاصل کریں تے قیمتی تجربات سنگ واپس آوین جہیرا ان غی ذاتی تے تعلیمی ترقی مانہ فائدہ مند ثابت وین گا۔ اس موقع ور ذرائع ابلاغ سنگ گل کرتا وان ڈی سی ڈوڈہ نے اس طرح کہیو۔۔۔۔۔

HANDLOOM DEPT UDH

ہتھکڑی محکمہ رام بن نے اک نویں وظیفہ اسکیم شروع کی ہے جس غے تحت محکمہ کا دستکاراں گا بچاں نانہ مالی معاونت دتی ہے جس غے مہارا نمائندہ غے مطابق اس سکیم گو مقصد مزکورہ بچاں غی تعلیم غی تکمیل واسطے مدد کرنو ہے جس غے تحت ہر کنبہ گا دو بچاں نانہ وظیفو دتو ہے گو اس وظیفہ غی ادانگی برائے راست فائدہ منتقلی نظام غے تحت طلبہ گا بینک کھاتہ مانہ کی ہے جس غے اس بارے مزید بولتاں محکمہ ہتھ کڑی رامبن گا اسٹینٹ ڈائریکٹر پردیپ شان نے اس طرح کہیو۔۔۔۔۔

WEATHER DODA

وادی کشمیر غا کئی علاقاں مانہ گزشتہ روز زیادہ تیں زیادہ درجہ حرارت 10 تیں 11 ڈگری دلسپش ریکارڈ کی وگیو تے محکمہ موسمیات نے جموں کشمیر مانہ فروری گا اختتام تک موسم خشک رہن غی پیشن گوئی کی ہے۔ آکاشوانی جموں غا نمائندہ غے مطابق سرینگر گو درجہ حرارت 21 ڈگری سلسیش ریکارڈ کیو گیو جہیڑو اس وقت موسم غا معمول تیں 10 ڈگری زیادہ ہے تے صحت افزاء مقام گلمرگ مانہ درجہ حرارت معمول تیں 11 عشاریہ 2 ڈگری سلسیش متو ریکارڈ کیو گیو ہے۔ ایان خطہ جموں مانہ جموں شہر گو درجہ حرارت 25 ڈگری سلسیش رہیو جہیڑو معمول تیں 2.7 ڈگری زیادہ ہے تے کٹڑہ مانہ وی 25 ڈگری سلسیش تے بھدرواہ مانہ 20.1 ڈگری سلسیش ریکارڈ کیو گیو تے ان مقامات ور وی درجہ حرارت معمول تیں زیادہ رہیو ہے اس بارے محکمہ موسمیات گا عہدے دار نے اس طرح دسیو۔۔۔۔۔
